



राजभवन सूचना परिसर, उत्तराखण्ड
प्रेस विज्ञप्ति

राज्यपाल ने शहीदों के परिजनों से मुलाकात की

राजभवन देहरादून, 22 फरवरी, 2019

राज्यपाल श्रीमती बेबी रानी मौर्य ने शुक्रवार को शहीद मेजर विभूति शंकर ढौंडियाल और शहीद मेजर चित्रेश बिष्ट के आवास पर जाकर अपनी शोक संवेदनाएं व्यक्त की।

राज्यपाल ने कहा कि शहीद मेजर ढौंडियाल और मेजर बिष्ट के बलिदान पर राष्ट्र को गर्व है। वीर शहीदों ने अदम्य साहस और शौर्य का प्रदर्शन करते हुए देश की रक्षा में अपने प्राण न्यौछावर किये।

राज्यपाल श्रीमती बेबी रानी मौर्य ने शुक्रवार को जम्मू-कश्मीर में शहीद हुए मेजर विभूति शंकर ढौंडियाल के डंगवाल मार्ग, देहरादून स्थित आवास पर पहुंचकर उनके परिजनों को सांत्वना दी। राज्यपाल शहीद मेजर ढौंडियाल की मां श्रीमती सरोज ढौंडियाल, पत्नी श्रीमती निकिता कौल ढौंडियाल व बहनों से मिली। उन्होंने ईश्वर से दुःख की इस घड़ी में शहीद के परिजनों को धैर्य प्रदान करने की कामना की। इसके पश्चात राज्यपाल श्रीमती मौर्य ने शहीद मेजर चित्रेश बिष्ट के ओल्ड नेहरू कालोनी स्थित आवास पहुंच कर उनके पिता श्री एस.एस. बिष्ट एवं अन्य परिजनों को सांत्वना दी तथा अपनी संवेदना व्यक्त की।

.....0.....